



જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩



કંટ્રોલરૂમ ટેલી.નં. ૨૫૬૩૦૧૦૦,૨૫૬૩૦૨૦૦,૨૫૬૩૦૩૦૦,૨૫૬૩૦૪૦૦

ફેક્સ: ૨૫૬૩૦૬૦૦

તા.૧૬/૧૨/૧૩ સોમવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા:-

સમાચાર યાદી નં.૩૭૮૦/૧૩

શહેર પોલીસે ગઈકાલે નશાબંધી ધારા હેઠળ ૧૧ કેસ કરી ૧૦ વ્યક્તિઓને ઝડપી ૧૩ લીટર દેશી કબજે કર્યો હતુ. તેમજ જુગાર ધારા હેઠળ ૧ કેસ કરી ૩ વ્યક્તિઓને ઝડપી રોકડ રૂપિયા ૩૩૨૦/- અને જુગારના સાધનો કબજે કર્યા હતા.

તકેદારીના પગલાં હેઠળ ઝડપાયા:-

સમાચાર યાદી નં.૩૭૮૧/૧૩

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧મુજબ કુલ ૮૫ વ્યક્તિઓની અટકાયત કરી હતી. તેમજ પ્રોહીબીશન એક્ટ ૯૩ મુજબ ૯ વ્યક્તિઓની અટકાયત કરી હતી.

શહેર ટ્રાફિક પોલીસે કરેલ કામગીરીની વિગત:-

સમાચાર યાદી નં.૩૭૮૨/૧૩

તા.૧૫/૧૨/૧૩ નારોજ શહેર ટ્રાફિક પોલીસે કસુરવાર વાહન ચાલકો વિરુદ્ધ ૫૪૬૪ કેસ કરી માંડવાળ પેટે રૂપિયા ૩,૩૦,૩૨૫/- વસુલ કર્યા છે. આ પૈકી ૧૭ વાહનો ડીટેઈન કરવામાં આવ્યા છે. આ ઉપરાંત રોંગ પાર્કિંગમાંથી ૧૨૫ વાહનો ટો કરી રૂપિયા ૯,૭૦૦/- વસુલ કરવામાં આવ્યા છે. બી.પી.એક્ટ (એન.સી.) મુજબ ૦ વાહન ચાલક વિરુદ્ધ, આઈ.પી.સી. ૧૮૮ મુજબ ૧ વાહન ચાલક વિરુદ્ધ, ૨૮૩ મુજબ ૧ આઈ.પી.સી. ૨૭૯ મુજબ ૦ વાહન ચાલક વિરુદ્ધ કાર્યવાહી કરવામાં આવી છે. વગર હેલ્મેટનાં ૨૭૬૬ કેસ કરી રૂપિયા ૧,૩૮,૩૦૦/- વસુલ કરવામાં આવ્યા છે.

તા.૧/૧/૧૩ થી તા.૧૫/૧૨/૧૩ સુધીમાં કુલ ૧૫,૯૧,૨૫૩ કેસો કરવામાં આવેલ છે અને રૂપિયા ૧૦,૪૯,૮૧,૨૨૫/- સ્થળ દંડ વસુલ કરવામાં આવેલ છે.

અપહરણ/ બળાત્કારની ફરીયાદ :-

સમાચાર યાદી નં.૩૭૮૩/૧૩

**દાણીલીમડા :** દાણીલીમડા વિસ્તારમાં રહેતી ૧૭ વર્ષની તરુણીની માતાએ તા.૧૫/૧૨/૧૩ નારોજ દાણીલીમડા પોલીસ સ્ટેશન ખાતે ફરીયાદ નોધાવી છે કે તા.૧૫/૧૨/૧૩ નાં એકાદ માસ પહેલાં પોતાના ઘર નજીકથી પોતાની પુત્રીને આરોપી સોહેલ ઇકબાલભાઈ પઠાણ (રહે.પરીક્ષીતલાલનગર બહેરામપુરા) ભગાડી લઈ ગયો હતો. ત્યારબાદ કઠવાડા ખાતે ત્રણ દિવસ સુધી રાખી તેની મરજી વિરુદ્ધ શરીર સંબંધ બાંધ્યો હતો. આ અંગે દાણીલીમડા પોલીસે અપહરણ, બળાત્કારનો ગુનો નોધી આ ગુનાની તપાસ પો.ઇ.શ્રી જી.પી.ચૌહાણ ચલાવે છે.

નરોડા : કપીલદેવ બ્રીજમોહન તીવારી (રહે.હરીવીલા ફ્લેટ, બાપા સિતારામચોક, નવા નરોડા) એ નરોડા પોલીસ સ્ટેશન ખાતે ફરીયાદ નોંધાવી છે કે તા.૧૪/૧૨/૧૩ બપોરનાં ૨/૪૫ થી સાંજનાં ૬/૦૦ વાગ્યા દરમ્યાન હરીવીલા ફ્લેટથી પાર્શ્વનાથ ટાઉનશીપવાળા રસ્તામાંથી અજાણી વ્યક્તિ, પોતાની પુત્રી આશા (ઉ.વ.૧૩) ભગાડી લઇ ગઇ છે. આ ગુનાની તપાસ પો.ઇ.શ્રી એમ.એ.વાળા ચલાવે છે.

છેતરપીંડી :-

સમાચાર યાદી નં.૩૭૮૫/૧૩

કાઇમબ્રાન્ચ : અજયભાઇ ભાનુભાઇ દવે (રહે.સહવાસ એપાર્ટમેન્ટ, ડી માર્ટની બાજુમાં, જીવરાજપાર્ક) એ તા.૧૫/૧૨/૧૩ ના રોજ કાઇમબ્રાન્ચ ખાતે ફરીયાદ નોંધાવી છે કે તા.૨૪/૭/૧૩ થી તા.૧૦/૮/૧૩ દરમ્યાન આંબાવાડી શ્યામ કોમ્પલેક્ષ કુંવરજી એન્ટરપ્રાઇઝ ખાતે આરોપી (૧) અભિષેક પ્રતાપભાઇ ઠક્કર (૨)નિધીબહેન પ્રતાપભાઇ ઠક્કર (૩) જયશ્રીબહેન પ્રતાપભાઇ ઠક્કર (ત્રણેય રહે.ગ્રીનપાર્ક બંગ્લોઝ, સીટી ગોલ્ડ સામે, બોપલ આંબલી રોડ) અને (૪)મેસર્સ એસ.જે. ટ્રેડર્સનાં સેંઘાભાઇ જોઇતાભાઇ પટેલ (રહે.સરદારગંજ બજાર, વિસનગર તથા પ્રભુનગર સોસાયટી, મુ.ગોજારીયા જી.મહેસાણા) એ ભેગામળી એકબીજાનાં મેળાપીપણામાં વિશ્વાસઘાત તથા ઠગાઇ કરવાનું ગુનાહિત કાવત્રુ રચી આંબાવાડી, કુંવરજી એન્ટરપ્રાઇઝમાંથી કુલ ૧૮૦.૯૭૦ ટન એરંડા કુલ કિંમત રૂપિયા ૬૩,૨૩,૯૬૬/- ખરીદ કરી તે પેટે રૂપિયા ૨૪,૦૦,૦૦૦/- ના ચેકો પાસ કરાવી, ઉપરોક્ત પેટે રૂપિયા ૭,૨૩,૯૬૬/- બાકિ રાખી તથા રૂપિયા ૩૨,૦૦,૦૦૦/- નાં બે ચેકો બાઉન્સ કરાવી પેઢી સાથે કુલ રૂપિયા ૩૯,૨૩,૯૬૬/- ની છેતરપીંડી કરી છે. આ ગુનાની તપાસ પો.સ.ઇ.શ્રી ડી.એસ.કોરાટ (કાઇમબ્રાન્ચ) ચલાવે છે.

ચેઇન સ્નેચીંગ :-

સમાચાર યાદી નં.૩૭૮૫/૧૩

નરોડા : ઇન્દીરાબહેન ભલાભાઇ પ્રજાપતિ (રહે.હરીદ્રાર સોસાયટી, સતલુજ હોટલની પાછળ, નરોડા) તા.૧૫/૧૨/૧૩ બપોરનાં ૧/૩૦ વાગ્યાનાં સુમારે હરીદ્રાર સોસાયટી નજીકથી પસાર થઇ રહ્યા હતા ત્યારે એક સ્કુટર ઉપર આવેલ ૩૫ થી ૪૦ વર્ષનાં આશરાનો પુરૂષ ઇન્દીરાબહેનની નજીક જઇ ઇન્દીરાબહેનનાં ગળામાંથી સોનાનો દોરો કિંમત રૂપિયા ૩૫,૦૦૦/- તોડી લઇ નાસી ગયો હતો. આ અંગેની ફરીયાદ ઇન્દીરાબહેન પ્રજાપતિએ નરોડા પોલીસ સ્ટેશન ખાતે નોંધાવી છે. આ ગુનાની તપાસ પો.ઇ.શ્રી એમ.એ.વાળા ચલાવે છે.

ધરફોડ :-

સમાચાર યાદી નં.૩૭૮૭/૧૩

જી.આઇ.ડી.સી.વટવા : બિપીનકુમાર કનૈયાલાલ નાયક (રહે.મુરલીધર સોસાયટી, જશોદાનગર ચોકડી) એ જી.આઇ.ડી.સી.વટવા પોલીસ સ્ટેશન ખાતે ફરીયાદ નોંધાવી છે કે તા.૧૪/૧૨/૧૩ સાંજનાં ૭/૩૦ થી તા.૧૫/૧૨/૧૩ સવારના ૮/૩૦ વાગ્યા દરમ્યાન જી.આઇ.ડી.સી.વટવા ફેજ નં.૪, પ્લોટ નં.૨૬૦૪, વેલપ્લેન એન્ડ વેલબોર્ડ એન્જીયરીંગ કંપનીની ઓફીસનાં દરવાજાનું તાળુ તોડી અજાણી વ્યક્તિ ઓફીસમાં પ્રવેશ કરી રોકડ રૂપિયા ૫,૧૨,૦૦૦/- ચોરી કરી લઇ ગઇ છે. આ ગુનાની તપાસ પો.ઇ.શ્રી જી.વી.ગોહીલ ચલાવે છે.

**ચોરી :-****સમાચાર યાદી નં.૩૭૮૮/૧૩**

**વટવા :** મોહનભાઈ જીવાભાઈ ખોલકીયા (રહે.રત્નાપાર્ક સોસાયટી, ઇસનપુર) એ તા.૧૪/૧૨/૧૩ નારોજ વટવા પોલીસ સ્ટેશન ખાતે ફરીયાદ નોંધાવી છે કે તા.૧૭/૧૨/૨૦૧૩ બપોરના ૧૨/૩૦ વાગ્યાનાં સુમારે પોતાની પત્ની અને પુત્રવધુ શટલ ઓટોરીક્ષામાં ઇસનપુરથી વટવા તરફ આવતાં હતા ત્યારે શટલ રીક્ષામાં બેસેલ બે પુરુષ અને એક સ્ત્રીએ ભેગામળી મોહનભાઈની પત્નીનાં ગળામાંથી સોનાનો દોરો કિંમત રૂપિયા ૨૧,૦૦૦/- ચોરી કરી, પત્ની અને પુત્રવધુને રીક્ષામાંથી ઉતારી પલાયન થઈ ગયા હતા. આ ગુનાની તપાસ પો.સ.ઈ.શ્રી ડી.ટી.ડાભી ચલાવે છે.

**વાહનચોરી:-****સમાચાર યાદી નં.૩૭૮૯/૧૩**

**સેટેલાઈટ :** જયદેવીબહેન ગુનાશેખર વલુવર (રહે. આઝાદ એપાર્ટમેન્ટ, હિમતલાલપાર્ક સેટેલાઈટ) એ સેટેલાઈટ પોલીસ સ્ટેશન ખાતે ફરીયાદ નોંધાવી છે કે તા.૧૫/૧૨/૧૩ સવારના ૬/૩૦ થી ૯/૦૦ વાગ્યા દરમિયાન પોતાના રહેણાંક પાર્કિંગમાંથી અજાણી વ્યક્તિ, પોતાનું સુઝુકી એક્સેસ નંબર જીજે ૧ એલ.એમ. ૪૦૨૭ કિમત રૂપિયા ૩૦,૦૦૦/- ચોરી કરી લઈ ગઈ છે. આ ગુનાની તપાસ મ.સ.ઈ.શ્રી ગૌતમભાઈ મગનલાલ ચલાવે છે.

**ઓઢવ :** હસમુખભાઈ બાબુભાઈ (રહે.રુક્ષમણી સોસાયટી, સુર્યનગર પાસે, નિકોલ નરોડા રોડ) એ ઓઢવ પોલીસ સ્ટેશન ખાતે ફરીયાદ નોંધાવી છે કે તા.૧૫/૧૨/૧૩ સવારના ૯/૩૦ વાગ્યાનાં સુમારે પોતાના રહેણાંક પાર્કિંગમાંથી અજાણી વ્યક્તિ, પોતાનું મોટર સાયકલ નંબર જીજે ૧ એલ.કે. ૬૬૪૭ કિમત રૂપિયા ૨૦,૦૦૦/- ચોરી કરી લઈ ગઈ છે. આ ગુનાની તપાસ હે.કો.શ્રી જયંતકુમાર ભીખાજી ચલાવે છે.

**તળાવમાં ડુબી જતાં મૃત્યુ:-****સમાચાર યાદી નં.૩૭૯૦/૧૩**

**વટવા :** જયવંતીબહેન કિશનભાઈ કુંવર (ઉ.વ.૫૦)(રહે.દર્શનનગર જ્યોતીનગર પાસે, સરાણીયાવાસની પાછળ, નારોલ) કોઈ કારણસર તા.૧૫/૧૨/૧૩ સવારનાં ૮/૫૦ વાગ્યા પહેલાં નારોલ ગામ જ્યોતીનગર તળાવમાં ડુબી જતાં મૃત્યુ પામ્યા હતા. આ અંગે વટવા પોલીસે અકસ્માત મોત નોંધી આ અંગેની તપાસ પો.સ.ઈ.શ્રી આર.એ.સોઢા ચલાવે છે.

**ગુમ થવા બાબત:-****સમાચાર યાદી નં.૩૭૯૧/૧૩**

**ચાંદખેડા:** જીનલબહેન કિશોરભાઈ જૈન (ઉ.વ.૨૧)(રહે.નિર્મલ સિઝેચર ન્યુ સી.જી.રોડ ચાંદખેડા) તા.૧૨/૧૨/૧૩ સવારના ૯/૦૦ વાગ્યાના સુમારે પોતાના ઘરેથી ક્યાંક ચાલ્યા ગયા છે. મજબૂત બાંધાના અને રંગે ગોરા છે. કાળા રંગનો કુર્તો અને ગુલાબી રંગની લેગીઝ પહેરી છે. બન્ને હાથે ટેટુ કોતરાવેલ છે. ઉંચાઈ ૫ ફુટ છે.( ચાંદખેડા પોલીસ સ્ટેશન નંબર ૨૩૨૯૧૨૭૫)



નાયબ પોલીસ કમિશનર  
કંટ્રોલરૂમ, અ'વાદ શહેર  
પોલીસ કમિશનર વતી.